

śrī-vṛndāvanāṣṭakam

mukunda-muralī-rava-śravaṇa-phulla-hṛd-vallārī-
kadambaka-karambita-prati-kadamba-kuñjāntarā |
kalinda-giri-nandinī-kamala-kandalāndolinā
sugandhir anilena me śaraṇam astu vṛndāṭavī ||1||

vikunṭha-pura-saṁśrayād vipinato'pi niḥśreyasāt
sahasra-guṇitām śriyam praduhatī rasa-śreyasīm |
caturmukha-mukhair api sprhita-tārṇadehodbhavā
jagadgurubhir agrimaiḥ śaraṇam astu vṛndāṭavī ||2||

anārata-vikasvara-vratati-puñja-puṣpāvalī-
visāri-vara-saurabhodgama-ramā-camatkāriṇī |
amanda-makaranda-bhṛd-viṭapi-vṛnda-vṛndikṛta-
dvirepha-kula-vanditā śaraṇam astu vṛndāṭavī ||3||

kṣaṇa-dyuti-ghana-śriyo-vraja-navīna-yūnoḥ padaiḥ
suvaglubhir alaṅkṛtā lalita-lakṣma-lakṣmī-bharaiḥ |
tayor nakhara-maṇḍalī-śikhara-keli-caryocitair
vṛtā kiśalayāṅkuraiḥ śaraṇam astu vṛndāṭavī ||4||

vrajendra-sakha-nandinī-śubhatarādhikāra-kriyā-
prabhāvaja-sukhotsava-sphurita-jaṅgama-sthāvarā |
pralamba-damanānuja-dhvanita-vamśikā-kākalī-
rasajña-mṛga-maṇḍalā śaraṇam astu vṛndāṭavī ||5||

amanda-mudirārbudābhyadhika-mādhurī-medura-
vrajendra-suta-vikṣaṇonnaṭṅta-nīlakaṅṭhotkarā |
dineśa-suhrd-ātmajākṛta-nijābhimānollasal-
latā-khaga-mṛgāṅganā śaraṇam astu vṛndāṭavī ||6||

agaṇya-guṇa-nāgarī-gaṇa-gariṣṭha-gāndharvikā-
manoja-raṇa-cāturī-pisuna-kuñja-puñjojvalā |
jagat-traya-kalā-guror lalita-lāsya-valgat-pada-
prayoga-vidhi-sākṣiṇī śaraṇam astu vṛndāṭavī ||7||

variṣṭha-haridāsa-tāpada-samṛddha-govardhanā
madhūdvaḥ-vadhū-camatkṛti-nivāsa-rāsa-sthalā |
agūḍha-gahana-śriyo madhurima-vrajenojjvalā
vrajasya saḥajena me śaraṇam astu vṛndāṭavī ||8||

idam nikhila-niṣkuṭāvali-variṣṭha-vṛndāṭavī-
guṇa-smaraṇa-kāri yaḥ paṭhati suṣṭhu padyāṣṭakam |
vasan vyasana-mukta-dhīra-nīsam atra sad-vāsanah
sa pīta-vasane vaśī ratim avāpya vikṛḍati ||9||

iti śrī-vṛndāvanāṣṭakam sampūrṇam |